

കടലിൽ കൂടുമത്സ്യകൃഷിക്ക് സിഎംഎഫ്ആർഐ പദ്ധതി

കൊച്ചി: തീരദേശജനതയുടെ വരുമാനവർധനവ് ലക്ഷ്യമിട്ട് സമുദ്രജലകൃഷി (മാരികൾച്ചർ) ജനകീയമാക്കാനും കേന്ദ്ര സമുദ്രമത്സ്യ ഗവേഷണ സ്ഥാപനം (സിഎംഎഫ്ആർഐ). ഇതിന്റെ ഭാഗമായി, കടലിൽ കൂടുമത്സ്യകൃഷി ചെയ്യാൻ ഏറ്റവും അനുയോജ്യമായ 146 നിർദ്ദിഷ്ട സ്ഥലങ്ങൾ ഇന്ത്യൻ കടൽത്തീരങ്ങളിൽ സിഎംഎഫ്ആർഐ അടയാളപ്പെടുത്തിയിട്ടുണ്ടെന്ന് ഡയറക്ടർ ഡോ. എ ഗോപാലകൃഷ്ണൻ പറഞ്ഞു. തീരത്ത് നിന്നും 10 കിമീ കടൽപരിധിയിലാണ് കൂടുമത്സ്യകൃഷി ഉദ്ദേശിക്കുന്നത്.

ഈ സ്ഥലങ്ങളിൽ നിന്നും പ്രതിവർഷം 21.3 ലക്ഷം ടൺ മത്സ്യോല്പാദനമാണ് സിഎംഎഫ്ആർഐ ലക്ഷ്യമിടുന്നത്. കേരളത്തിൽ നാല് സ്ഥലങ്ങളാണ് കൂടുതൽ അനുയോജ്യമായി കണ്ടെത്തിയിട്ടുള്ളത്.

ആറ് മീറ്റർ വിസ്തീർണമുള്ള ഒരു



സിഎംഎഫ്ആർഐയിൽ ആരംഭിച്ച വിന്റർ സ്കൂളിന്റെ ഉദ്ഘാടനം കേന്ദ്ര ഓരജലമത്സ്യകൃഷി ഗവേഷണ സ്ഥാപനം (സിബി) ഡയറക്ടർ ഡോ. കൽദീപ് കെ ലാൽ നിർവഹിക്കുന്നു

കൂടിൽ നിന്നും എട്ട് മാസക്കാല യളവുകൊണ്ട് മൂന്ന് ടൺ മീനുകളെ ഉല്പാദിപ്പിക്കാം. ഇതിലൂടെ കർഷകർക്ക് കൃഷി ചെയ്യുന്ന മീനുകൾക്കനുസരിച്ച് ഒന്നര ലക്ഷം രൂപ മുതൽ രണ്ടര ലക്ഷം രൂപ വരെ വരുമാനമുണ്ടാക്കാം.

കേന്ദ്ര ഓരജലമത്സ്യകൃഷി ഗവേഷണ സ്ഥാപനം (സിബി) ഡയറക്ടർ ഡോ. കൽദീപ് കെ

ലാൽ വിന്റർ സ്കൂൾ ഉദ്ഘാടനം ചെയ്തു. ഏഴ് സംസ്ഥാനങ്ങളിൽ നിന്നായി 22 ഗവേഷകരാണ് 21 ദിവസം നീണ്ടുനിൽക്കുന്ന വിന്റർ സ്കൂളിൽ പങ്കെടുക്കുന്നത്.

കോഴ്സ് ഡയറക്ടർ ഡോ. ഇമൽഡ ജോസഫ്, ഡോ. വി വി ആർ സുരേഷ്, ഡോ. ബോബി ഇഗ്നേഷ്യസ് എന്നിവർ സംസാരിച്ചു.